


بارواں ہفتہ (نصاب)

(تعارف حدیث: تاریخ حدیث، اقسام و علوم الحدیث، حدیث و سنت میں فرق، حدیث کی دینی
حیثیت)



حدیث کا مفہوم و اقسام:

حدیث کا لغوی معنی: ”بات چیت کرنا، گفتگو کرنا، اور نئی چیز“ ہے۔
اصطلاح میں حدیث سے مراد رسول اللہ ﷺ کا قول، فعل اور تقریر ہے۔
حدیث کی مشہور تین قسمیں ہیں جو کہ درج ذیل ہیں:

-1. قولی حدیث:

جس میں رسول اللہ ﷺ کے ارشاد و مبارک کا ذکر کیا گیا ہو، مثلاً حضور ﷺ کا یہ فرمان ہے کہ:
”إِنَّمَا الْأَعْمَالُ بِاللِّيَّاتِ“ (اعمال کا دار و مدار نیتوں پر ہے) نیز تمام اذکار اور دعائیں وغیرہ قولی
احادیث ہی کی مثالیں ہیں۔

-2. فعلی حدیث:

وہ حدیث جس میں رسول اللہ ﷺ کے افعال کا بیان ہو: مثلاً نماز، وضو، اعتکاف اور دیگر
انفعال کی ادائیگی کا طریقہ وغیرہ۔ اب نمازوں پر ہے کا طریقہ، وضو کرنے کا طریقہ وغیرہ فعلی حدیث میں شمار
ہوتا ہے۔

-3. تقریری حدیث:

تقریری حدیث سے مراد دین کے معاملے میں صحابی کا وہ قول اور فعل ہے جس پر آپ ﷺ
نے خاموشی اختیار فرمائی ہو۔ مثلاً ایک دفعہ ایک صحابی نے آنحضرت ﷺ کے ساتھ پڑھ کی نماز پڑھی اور
سلام پھیرنے کے بعد اس نے اٹھ کر دوبارہ نماز پڑھنا شروع کر دی، جب وہ نماز سے فارغ ہوا تو
آنحضرت ﷺ نے اس سے پوچھا کیا تو نے ہمارے ساتھ نماز ادا نہیں کی؟ اس نے کہا جی میں نے پڑھی

بے، اس پر آنحضرت ﷺ نے پوچھا پھر ”تم نے یہ کون سی نماز پڑھی ہے؟“ اس نے کہا ”میری سنت رہ گئی تھیں ان کو میں نے اب ادا کیا ہے تو آپ ﷺ یہ بات سن کر خاموش ہو گئے۔ (صحیح ابن حبان)

حدیث اور سنت میں فرق:

سنت کے لغوی معنی راستہ اور طریقہ ہے، اصطلاح میں سنت سے مراد حضورؐ کی عبادت کی ادائیگی کا وہ طریقہ ہے جس پر آپؐ نے یہیگی فرمائی ہو۔

حدیث اسے کہتے ہیں جس میں آپؐ کے قول، فعل یا تقریر میں سے کسی کو بیان کیا گیا ہو۔ جیسے آپ ﷺ کا فرمان ہے: ”صلوٰ کمارِ ایتموںی اصلیٰ“ (جیسے مجھ نماز پڑھتا دیکھو یہ نماز پڑھو) اب یہ فرمان نبوی ﷺ کا حدیث کہلاتا ہے مگر جس طریقہ سے آپؐ پڑھتے تھے نماز کی ادائیگی کا وہ طریقہ سنت کہلاتا ہے۔

﴿ ﴿ ﴾ اصول حدیث کی اہم اصطلاحات

حدیث متواتر: متواتر وہ حدیث ہے جسے ایک بڑی جماعت روایت کرے کہ عادتاً اس کثرت تعداد کا جھوٹ پر متفق ہونا محال ہو اور یہ جماعت جس دوسری جماعت سے روایت کرتی ہو وہ بھی اسی طرح کی ہو اور یہ وصف ہر طبقہ میں ہو۔ اقسام: (۱) متواتر لفظی کا مطلب ہے کہ جس کے لفظ اور معنی میں تو اتر ہو، (۲) متواتر معنوی کا مطلب ہے کہ جس حدیث کے معنی تو اتر سے ثابت ہوں مگر لفظ نہیں۔

حدیث مشہور: وہ حدیث ہے جسے تین یا تین سے زائد افراد ہر طبقہ میں نقل کریں مگر وہ تو اتر کی حد کو نہ پہنچی ہو۔

حدیث عزیز: وہ حدیث ہے جس کے راوی سند کے تمام طبقوں میں دو سے کم نہ ہوں۔

حدیث غریب: وہ حدیث جس کی سند کے کسی طبقہ میں ایک راوی رہ جائے۔

حدیث قدی: وہ حدیث ہے جو نبی اکرم ﷺ کی طرف سے ہم تک منقول ہو اور آپ ﷺ اس کی سند اللہ تک بیان کرتے ہوں۔

حدیث مرفع: جس قول، فعل یا تقریر کی نسبت رسول ﷺ کی طرف کی گئی ہو۔

حدیث موقوف: وہ قول یا فعل جس کی نسبت صحابی کی طرف ہو۔

حدیث مقطوع: وہ قول یا فعل جس کی نسبت تابعی کی طرف ہو۔

صحیح حدیث: وہ حدیث جس کو صاحب عدالت اور ضابط راوی دوسرے عادل و ضابط راوی

سے روایت کرے، اس کی سند متصل ہو اور وہ معلل یا شاذ نہ ہو۔	☆
حسن حدیث: وہ حدیث ہے جس کی سند متصل ہو اور جس کا راوی صاحب عدالت ہو مگر قلیل الضبط ہو اور اس میں شذوذ و علت بھی نہ ہو۔	☆
ضعیف حدیث: وہ حدیث جس میں صحیح و حسن کی صفات نہ پائی جاتی ہوں۔	☆
مرسل حدیث: وہ حدیث جمیں تابعی صحابی کا واسطہ چھوڑ کر رسول اللہ ﷺ سے نقل کرے حدیث معلل: وہ حدیث جس میں دو یادوں سے زیادہ راوی پرے درپے ساقط ہو گئے ہوں۔	☆
متقطع حدیث: وہ حدیث جس کی سند متصل نہ ہو اور اس میں انقطاع کسی بھی طبقہ میں ہو۔	☆
متصل حدیث: اصطلاح میں اس حدیث کو کہتے ہیں جس کی سند شروع سے آخر تک متصل ہو۔ کوئی راوی چھوٹا نہ ہو خواہ وہ حدیث مرفوع ہو یا موقوف یا مقطوع۔	☆
موضوع حدیث: موضوع اس حدیث کو کہتے ہیں جس کو گھٹ کر جھوٹ موت نبی کریم ﷺ کی طرف منسوب کر دیا جائے۔	☆
متفق عليه: اس کا مطلب یہ ہے کہ یہ حدیث صحیح بخاری اور صحیح مسلم دونوں حدیث کی کتابوں میں ایک جیسے الفاظ یا معمولی الفاظ کی تبدیلی کے ساتھ موجود ہے۔	-☆
صحاب: صحیح کی جمع ہے، اس سے حدیث کی وہ کتابیں مراد ہیں جن میں اس کے مؤلفین نے اپنی اپنی شرکاء کے مطابق صحیح احادیث ذکر کی ہوں۔ مثلاً: اتحاد بخاری، اتحاد مسلم، صحیح ابن خزیمہ، صحیح ابن حبان وغیرہ	☆
جماع: یہ جامع کی جمع ہے اور جامع احادیث کی ان کتابوں کو کہتے ہیں جس میں آٹھ مضامین (سیر، آدب، تفسیر، عقائد، فتن، اشراف، الاصحاء، احکام، مناقب) کی احادیث جمع کر دی گئی ہوں۔ مثلاً: الجامع اتحاد بخاری، الجامع اتحاد مسلم، جامع الترمذی وغیرہ۔	☆
سنن: یہ سنت کی جمع ہے اور سنن اس کتاب کو کہتے ہیں جس میں احادیث کو ابواب فہریہ کی ترتیب پر مرتب کیا گیا ہو، مثلاً: سنن الداری، سنن ابن ماجہ، سنن ابن داود وغیرہ۔	☆

حدیث کی دینی حیثیت

حدیث کی دینی حیثیت اور ضرورت و اہمیت کے دلائل درج ذیل ہیں۔

نبی کریم ﷺ کی ذات ہترین نمونہ ہے:

نبی رحمت ﷺ کی ذات مقدسہ ہر طرح کے لوگوں کے لئے ہر قسم کے معاملے میں بہترین نمونہ ہے اور اس اسوہ حسنہ کی عملی وضاحت احادیث میں موجود ہے گویا قرآن کو اصول و خواص اور شیکست بک کی حیثیت حاصل ہے اور حدیث کو ہمیلپنگ بک کے طور پر متعارف کروایا گیا ہے تو اس اعتبار سے دونوں ایک دوسرے کے لئے لازم و ملزوم ہیں: قرآن حکیم میں اللہ تعالیٰ نے فرمایا:

”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ“ (الاحزاب (21:33)

(یقیناً تمہارے لیے رسول اللہ ﷺ کی ذات میں بہترین نمونہ ہے)

2- اتباع نبی ﷺ کا حکم الہی:

حضور اکرم ﷺ کی اتباع کا حکم اللہ تعالیٰ نے دیا ہے، اب اللہ تعالیٰ نے آپ ﷺ کی حدیث کو من و عن تسلیم کرنے اور اس کے مطابق عمل کرنے کا حکم یقیناً آپ ﷺ کی بنند و بالشرعی حیثیت کی دولت ہی دیا ہے، فرمان الہی ہے:

”فَإِنْتُمُ أَبْلَغُهُمْ بِاللَّهِ وَرَسُولِهِ... وَاتَّبِعُوهُ لَعَلَّكُمْ تَهْتَدُونَ“ (سورۃ الاعراف: 158)

(اپس اللہ پر اور اس کے رسول پر ایمان لاو۔۔۔ اور اس کی پیر وی کروتا کہ تم ہدایت پاسکو)۔

3- رسول ﷺ کی اطاعت و رحیقت اللہی کی اطاعت ہے:

اللہ تعالیٰ نے قرآن مجید میں اکثر مقامات پر اپنی اطاعت کے ساتھ رسول ﷺ کی اطاعت کو لازمی قرار دیا ہے، جس سے واضح طور پر پیغمبر ﷺ کے احادیث کے سامنے سر جھکانے میں ہی عافیت ہے ان کے انکار یا تاویل سے اللہ تعالیٰ کی نافرمانی سرزد ہوگی۔ رسول ﷺ کی اطاعت کو اللہ تعالیٰ نے اپنی اطاعت قرار دیتے ہوئے فرمایا:

”مَنْ يُطِعِ الرَّسُولَ فَقَدْ أَطَاعَ اللَّهَ“ (النساء (4):80)

(یعنی جس نے رسول ﷺ کی اطاعت کی اس نے اللہ کی اطاعت کی)

4- امر و نہی میں اطاعت رسول ﷺ کا حکم خداوندی:

آپ ﷺ دین کے معاملے میں کوئی بات اللہ کی نشاء و مرضی کے بغیر نہیں کرتے، اس لئے ہر مسلمان پر لازم ہے کہ آپ ﷺ جس چیز کا حکم دیں اسے بجالائیں اور جس چیز سے منع کریں اس سے رک جائیں، ارشاد ربانی ہے:

”وَمَا أَتَكُمُ الرَّسُولُ فَخُذُوهُ وَمَا نَهَكُمْ عَنْهُ فَانْهُوَا“ (الحشر (59):7)

(اور محمد ﷺ کو کچھ تمہیں دیں وہ لے لواور جس چیز سے روکیں اس سے رُک جاؤ)۔

حدیث کے مطابع کے بغیر ہمیں کیسے پتہ چلے گا کہ رسول کریمؐ نے کس کام کے کرنے کا حکم دیا ہے اور کس چیز سے منع فرمایا ہے۔ نیز اللہ تعالیٰ کے اس حکم کی تتمیل کیسے ہو گی کہ تم رسولؐ کی اطاعت کرو۔

5۔ آپ ﷺ کی اطاعت سے ہدایت الہی وابستہ ہے:

اللہ تعالیٰ نے ہر انسان کی ہدایت اور دارین کی کامیابی کو حضور ﷺ کی اطاعت سے وابستہ کیا ہے، ارشادِ بانی ہے:

”وَإِنْ تُطِيعُوهُ تَهْتَدُوا“ (آل عمران(3):54)

(یعنی اگر تم رسولؐ کی اطاعت کرو گے تو ہدایات پا جاؤ گے) اور گمراہی کی بابت فرمان الہی ہے۔

”وَمَنْ يَعْصِ اللَّهَ وَرَسُولَهُ، فَقَدْ ضَلَّ ضَلَالًا لَّا يُبَيِّنُ“ (احزاب(33):34)

(اور جس نے اللہ اور اس کے رسولؐ کی نافرمانی کی تو وہ کھلی گراہی میں پڑ گیا)

یعنی اس کے گمراہ ہونے میں کوئی شک و شبہ نہیں۔ ہم رسولؐ کی نافرمانی سے تھجی بچ سکتے ہیں کہ ہمیں آپؐ کے اور مرواہی معلوم ہوں۔ اور وہ حدیث سے ہی معلوم ہو سکتے ہیں۔

6۔ اللہ کی محبت حضور ﷺ کی اتباع سے مشروط ہے:

ہمیں اللہ سے محبت کرنی چاہیے۔ کیونکہ اس کے ہم پر بے شمار احسانات ہیں۔ لیکن اللہ تعالیٰ کے ساتھ محبت کرنے کا طریقہ کیا ہے؟ یہ طریقہ خود اللہ تعالیٰ نے قرآن حکیم میں بتا دیا ہے کہ جو میری محبت کے حصول کے خواہش مند ہیں ان کے لئے ضروری ہے کہ وہ آپ ﷺ کی اتباع کریں، ارشادِ الہی ہے:

”فُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ“ (آل عمران(3):31)

(اے نبی کہہ دیجئے کہ اگر تمہیں اللہ سے محبت ہے تو پھر میری پیروی کرو۔ اس کے نتیجہ میں اللہ تم سے محبت کرے گا)

7۔ تاریخی واقعات کی معرفت:

عہدِ نبوی گوتارنخ اسلام بلکہ انسانیت میں اہم ترین حیثیت حاصل ہے اور اس مبارک دور میں ہونے والے واقعات کا علم ہمیں حدیث سے حاصل ہوتا ہے۔ سیرت و مغازی اور اس دور کی تاریخ کی کتابیں احادیث کے مطابع سے ہی مرتب ہوئی ہیں۔ اگر ہم حدیث کو چھوڑ دیں تو اس اہم ترین عہد کے بارے میں تاریکی میں پڑ جائیں گے۔ پھر اس دور کے کئی اہم واقعات کی طرف قرآن حکیم میں اشارے ملتے ہیں جن کی تفصیل حدیث میں موجود ہے، تو اس اعتبار سے بھی حدیث کا مطالعہ اہمیت کا حامل ہے۔

8۔ قرآن مجید کے نہیں و مجمل احکام کی وضاحت:

قرآن حکیم میں بہت سے احکامِ مجمل طور پر بیان ہوئے ہیں۔ مثلاً قرآن حکیم میں نماز، زکوٰۃ

اور روزہ کا حکم آیا ہے۔ تو قرآن نے ان سب کے تفصیلی احکام بیان نہیں فرمائے۔ ان مجمل احکام کی تفصیلات رسول کریم ﷺ نے صرف بتائی ہے بلکہ عمل کر کے بھی دکھایا۔ ”نمزا یسے پڑھو جیسا مجھے نماز پڑھتے دیکھو“، اور قرآن مجید میں زکوٰۃ کا حکم ہے مگر کب، کس کو اور کتنی دینی ہے اس کی وضاحت حدیث میں ہے۔

90۔ اجماع امت:

امت کے تمام فقهاء اس بات پر متفق ہیں کہ قرآن پاک کے بعد سنت رسول ﷺ اسلامی قوانین کا دوسرا مأخذ ہے، ہر دور میں علماء اسلامی احکام اور ان کی وضاحت کے لئے، حدیث سے رجوع کرتے رہے ہیں، آپ ﷺ حضرت معاذ بن جبلؓ کو میں کا قاضی بنا کر بھینجنے لگے تو ان سے پوچھا: ”اگر کوئی حکم تمہیں اللہ کی کتاب میں نہ ملا تو کیا کرو گے؟ انہوں نے جواب دیا: پھر میں اسے سنت رسول ﷺ میں تلاش کروں گا“، اس جواب کو آنحضرت ﷺ نے پسند فرمایا۔ اس سے واضح ہوتا ہے کہ قرآن حکیم کے بعد سنت رسول ﷺ اسلامی قوانین کا سب سے بڑا مأخذ ہے۔
خلاصہ بحث یہی ہے کہ مستند حدیث کی دینی حیثیت وہی ہے جو اللہ تعالیٰ کے کلام قرآن مجید کی ہے کیونکہ دونوں کا مصدر وحی ہی ہے۔

صحاح ستة

صحاح صحیح کی جمع ہے اور ستہ عربی زبان میں چھ کو کہتے ہیں، مراد یہ ہے کہ احادیث کی وہ چھ مستند کتب جن کی صحت پر محدثین نے اتفاق کیا ہے۔ ان کا تعارف اختصار سے ذیل میں پیش کیا جاتا ہے۔

☆۔ صحیح بخاری از امام بخاری محمد بن اسماعیل (256ھ-194ھ)

امام بخاریؓ بخارا میں پیدا ہونے کی وجہ سے بخاری کہلوائے، علمائے امت نے اس کتاب کو ”اصح الکتب بعد کتاب اللہ“، کا لقب دیا، اس میں سولہ سال کی لگاتار مختصرت سے 9082، اور بعض بجاہے ان کی تعداد 7675 احادیث ہیں اور تکرار کے بغیر چار ہزار ہیں۔ صحیح بخاری کی مشہور ترین شرح فتح الباری از ابن حجر عسقلانی (773ھ-852ھ) ہے۔

☆۔ صحیح مسلم از امام مسلم بن حجاج قشیری (261ھ-204ھ)

اس کتاب میں بارہ ہزار کے قریب روایات ہیں۔ مکرات کو نکال کر یہ تعداد چار ہزار رہ جاتی ہے، صحیح مسلم کی مشہور شرح ”امتحاج فی شرح مسلم“، انودوی ہے جو حجی بن شرف الدین (631ھ-676ھ) کی ہے۔

نوٹ: امام بخاریؓ اور امام مسلمؓ علم حدیث میں ”شیخین“ اور ان کی کتابوں کو ”صحیحین“ کہا جاتا ہے، جو حدیث دونوں کتابوں میں موجود ہو، اسے ”متفق علیه“ کہتے ہیں۔

☆۔ اسنن ابی داود امام ابو داود سلیمان بن اشعث (202ھ-275ھ)

اس کتاب میں 4800، احادیث ہیں، موصوف کی پیدائش بختان میں ہوئی اور اصرہ میں وفات پائی۔ اس کی مشہور شرح غایۃ المقصود ام القوادی مولانا شمس الحق عظیم آبادی (متوفی 1329ھ) اور بذل الحجود فی شرح سنن ابی داود امولا ناخیل الرحمن سہار پوریؒ (متوفی 1352ھ) ہے۔

☆۔ اسنن الترمذی از امام ترمذی ابو عیسیٰ محمد بن عیسیٰ (209ھ-279ھ)

موصوف ترمذی (ترکستان) میں پیدا ہوئے اور یہ علاقہ بخارا سے پندرہ میل کے فاصلے پر ہے، اس حدیث کی کتاب میں تکرار کے بغیر تقریباً 2292 روایات موجود ہیں۔ آپ 279ھ بستی بوغ میں دفن کیے گئے جو ترمذی سے چھ فرخ (میل) کی مسافت پر ہے۔

☆۔ اسنن النساء از امام نسائی احمد بن شعیب (215ھ-303ھ)

اس کتاب میں 5761 روایات ہیں۔ موصوف خراسان کے شہزاداء میں پیدا ہوئے۔ صفر سن 303ھ میں آپ کا انتقال ہوا۔ موصوف نے ”سنن کبریٰ“ کا اختصار کر کے سنن نسائی یا اسنن الصغری کو مرتب کیا۔ اس کی شرح زہر الربی علیؒ ابی ابی جلال الدین سیوطیؒ (متوفی 911ھ) کی ہے اور تعلیقات السلفیۃ از عطاء اللہ حنفی بھوجیائی ہے۔

☆۔ اسنن ابن ماجہ از امام ابن ماجہ محمد بن یزید قزوینی (209ھ-273ھ)

آپ قزوین میں پیدا ہوئے جو کہ ایران کا شہر ہے۔ موصوف کی کتاب اسنن ابن ماجہ میں چار ہزار احادیث ہیں، اس کی مشہور شرح مصباح الزجاجہ از حافظ جلال الدین سیوطی ہے۔

أصول اربعہ

درج ذیل کتابیں اہل تشیع کی مستندترین کتب حدیث شمارکی جاتی ہیں:

الكافی: یا ابو جعفر محمد بن یعقوب الكلینی کی تالیف ہے جو 339ھ میں فوت ہوئے۔

من لا محضہ الفقیہ: یا ابو جعفر محمد علی بن بابو یہ ائمہ کی تالیف ہے جو 381ھ میں فوت ہوئے۔

الاستصار: یا ابو جعفر محمد بن الحسن الطوسی کی تالیف ہے۔ جو 460ھ میں فوت ہوئے۔

4۔ تہذیب الاحکام: یہ ابو جعفر محمد بن الحسن الطویل کی تالیف ہے جو 460ھ میں فوت ہوئے۔